
अधिसूचना 

8 जनवरी 2014 
सं0 22 नि0 सि0 / ( दर ) - 16 - 02 / 2010 / 28 — श्री प्रेम प्रकाश सिंह , तत्कालीन कार्यपालक अभियन्ता, 
योजना एवं मोनेटरिंग अंचल, पटना के द्वारा उक्त पदस्थापन अवधि में कोशी नहर प्रमण्डल , खुटौना के निविदा 
सं0 - 01 / 2009 - 10 के ग्रुप सं0 - 3 की निविदा में बरती गयी अनियमितता की जॉच वाद संख्या सी0 डब्लू0 जे0 सी0 
सं0 906 / 10 श्री बिन्देश्वर यादव कंस्ट्रशन प्रा0 लि0 ग्राम हरिराहा जिला मधुबनी बनाम बिहार सरकार में माननीय 
उच्च न्यायालय द्वारा पारित न्याय निर्णय के आलोक में मंत्रिमंडल निगरानी ( त0 प0 को० ) पटना द्वारा की गयी । 
निगरानी विभाग से प्राप्त जाच प्रतिवेदन की समीक्षा सरकार के स्तर पर की गयी । सम्यक समीक्षोपरान्त नव निर्माण 
बिहार कंस्ट्रशन प्रा0 लि0 ग्रा0 एकम्मा बासानया जिला मधुबनी के वित्तीय बीड से संबंधित अभिलेखों में छेड़छाड़ 
करने एवं अनियमितता बरतने का आरोप प्रमाणित पाया गया । निविदा में अनियमितता की प्रारंभिक जाच श्री सिंह द्वारा 
की गयी एवं निविदा की वित्तीय बीड से संबंधित अभिलेखों में छेड़छाड़ होने के बाद भी उनके द्वारा यह प्रतिवेदित 
किया गया कि कोई छेड़छाड़ नहीं हुआ है, एक गंभीर प्रमाणित आरोप है । उक्त प्रथम दृष्टया प्रमाणित आरोपों के लिए 
विभागीय अधिसूचना सं0 – 983 दिनांक 30.6.10 द्वारा श्री प्रेम प्रकाश सिंह , कार्यपालक अभियन्ता, योजना एवं मोनेटरिंग 
अंचल , जल संसाधन विभाग, पटना के विरूद्व प्राथमिकी दर्ज कर निलंबित करते हुए बिहार सरकारी सेवक (वर्गीकरण , 
नियंत्रण एवं अपील) नियमावली 2005 के नियम - 17 के तहत विभागीय कार्यवाही चलाने का निर्णय लिया गया । 
तदनुसार विभागीय संकल्प ज्ञापांक 1522 दिनांक 7.10. 10 द्वारा श्री प्रेम प्रकाश सिंह, तत्कालीन कार्यपालक अभियन्ता, 

योजना एवं मोनेटरिंग अंचल , पटना (निलंबित ) के विरूद्व निम्नांकित गठित आरोपों के लिए विभागीय कार्यवाही प्रारम्भ 
की गयी: 

श्री बिन्देश्वर यादव कंस्ट्रशन प्रा0 लि0 ग्राम हरिराहा जिला मधुबनी से विभाग में प्राप्त परिवाद पत्र पर 
अभियन्ता प्रमुख ( उत्तर) द्वारा उक्त परिवाद की जॉच हेतु आपको दिनांक 7.12.09 को निदेश दिया गया । उपरोक्त 
निदेश के आलोक में दिनांक 9.2. 09 को आपके द्वारा मुख्य अभियन्ता , दरभंगा के यहाँ जाकर सभी अभिलेखों की जॉच 
की गयी एवं प्रतिवेदित किया गया कि " जहा तक डुप्लीकेट लिफाफा खोलकर पुनः खोलने साटने एवं मोहर लगाने 
की बात है तो वित्तीय बीड के डुप्लीकेट के लिफाफे के उपरी अवलोकन से प्रथम दष्टया ऐसा परिलक्षित नहीं 
होता है । 

उक्त परिवाद की पनः जॉच माननीय उच्च न्यायालय में परिवादी द्वारा दायर वाद सी० डब्ल0 जे0 सी0 सं0 
906 / 10 में निर्णय के आलोक में मंत्रिमंडल निगरानी विभाग ( त0 प0 को०) पटना द्वारा की गयी । प्राप्त जॉच प्रतिवेदन 
की विभागीय समीक्षा की गयी जिसमें नव निर्माण बिहार कंस्ट्रशन प्रा0 लि0 ग्रा0 एकम्मा बासानया जिला मधुबनी के 
वित्तीय बीड से संबंधित लिफाफे में छेड़छाड़ का आरोप प्रथम दृष्टया प्रमाणित पाया गया । 

इससे स्पष्ट है कि आपके द्वारा उक्त परिवाद की जाच सही ढंग से नहीं की गयी एवं गलत जॉच प्रतिवेदन 
समर्पित कर उच्चाधिकारियों को गुमराह किया गया । जिससे उक्त अनियमित कार्य में आपकी संलिप्तता परिलक्षित 
होती है । " 

विभागीय कार्यवाही के क्रम में ही श्री प्रेम प्रकाश सिंह के सेवानिवृति (दिनांक 31.12.10 ) के फलस्वरूप 
विभागीय अधिसूचना सं0 - 42 दिनांक 21 .1.11 द्वारा 31.12.10 के प्रभाव से निलंबन मुक्त करते हुए उनके विरूद्व चल 
रही उक्त विभागीय कार्यवाही को बिहार पेंशन नियमावली के नियम 43 ( बी0) में सम्परिवर्तित किया गया । 

उक्त विभागीय कार्यवाही में संचालन पदाधिकारी विभागीय जाच आयुक्त द्वारा समर्पित जॉच प्रतिवेदन में 
आरोपों को प्रमाणित पाया गया । प्राप्त जाच प्रतिवेदन की समीक्षा सरकार के स्तर पर की गयी एवं जॉच प्रतिवेदन से 
सहमत होते हुए विभागीय पत्रांक 1236 दिनांक 01.11.12 द्वारा श्री प्रेम प्रकाश सिंह , तत्कालीन कार्यपालक अभियन्ता से 
द्वितीय कारण पृच्छा की गयी । श्री सिंह द्वारा द्वितीय कारण पृच्छा का जबाव समर्पित किया गया जिसके मुख्य विन्दु 
निम्नवत है: 

1. वित्तीय बीड खोलते समय परिवादी के प्रतिनिधि श्री रोहित कुमार यादव उपस्थित थे । 

2. तकनीकी परीक्षक कोषांग , निगरानी विभाग, पटना द्वारा इनके विरूद्व कोई प्रतिकूल टिप्पणी नहीं की 
गयी है । 

3. परिवाद पत्र के मूल विन्दु लिफाफे में छेड़छाड़ संबंधित आरोप की जाच मूलतः प्रशासनिक प्रकृति का होने 
के कारण भूल की पूरी संभावना है, इससे इनकार नहीं किया जा सकता है । 

4. इनके द्वारा जॉचोपरान्त विभाग द्वारा अनुमोदित दो वरिष्ठ पदाधिकारियों यथा अधीक्षण अभियन्ता ( मो० ) एवं 
मुख्य अभियन्ता, दरभंगा द्वारा लिफाफा खोलकर जांच की गयी एवं अभियन्ता प्रमुख ( उत्तर) द्वारा समीक्षा के बाद 
विभागीय निर्णय लिया गया फिर भी जॉच में त्रुटि की पूरी जिम्मेवारी एक कनिष्टतम पदाधिकारी पर थोपना तर्कसंगत 
एवं न्यायसंगत प्रतीत नहीं होता है । ऐसा प्रतीत होता है कि वरिष्ठ पदाधिकारियों को कोई दायित्व ही नहीं है । 

5. प्रशासनिक प्रकृति का जॉच होने के उपरान्त भी इनके द्वारा निष्पक्ष पारदर्शी एवं ईमानदार प्रयास किया 
गया । प्रतिवेदन की भाषा एवं तरीके में त्रुटि हो सकती है लेकिन इनकी मंशा हमेशा सकारात्मक रहती है । 

प्राप्त द्वितीय कारण पृच्छा के जबाव की समीक्षा सरकार के स्तर पर की गयी एवं समीक्षोपरान्त पाया गया 
कि जाच पदाधिकारी ने अपने प्रतिवेदन में अंकित किया है कि श्री प्रेम प्रकाश सिंह, तत्कालीन कार्यपालक अभियन्ता 


- 

( मो० ) सम्प्रति सेवानिवृत द्वारा लिफाफे से छेड़छाड़ संबंधी तथ्य को असत्य बताया गया जो वरीय अभियन्ताओं एवं 
विभाग के लिए संदर्भ बिन्दु बन गया । यदि आरोपित अभियन्ता पूरी गंभीरता से कार्य करते तो आरम्भ में ही विवाद 
समाप्त हो जाता । अतः आरोपित पदाधिकारी द्वारा परिवाद पर जाच सूझबूझ के साथ नहीं करने का आरोप अंशतः 
प्रमाणित माना गया । 

आरोपित अभियन्ता द्वारा द्वितीय कारण पृच्छा के क्रम में स्वयं स्वीकार किया गया है कि परिवाद पत्र के मूल 
विन्दु लिफाफे में छेड़छाड़ संबंधी आरोप की जॉच मूलतः प्रशासनिक प्रकृति का होने के कारण भूल की संभावना से 
इनकार नहीं किया जा सकता है । 

उपर्युक्त तथ्यों के आलोक में श्री प्रेम प्रकाश सिंह , तत्कालीन कार्यपालक अभियन्ता (मो0 ) सम्प्रति सेवानिवृत 
के विरूद्व परिवाद के बिन्दु पर जाच सूझबूझ के साथ नहीं करने का आरोप प्रमाणित पाया गया है । 

उक्त प्रमाणित आरोपों के लिए श्री प्रेम प्रकाश सिंह , तत्कालीन कार्यपालक अभियन्ता योजना एवं मोनेटरिंग 
अंचल, पटना सम्प्रति सेवानिवृत को निम्न दण्ड संसूचित करने का निर्णय सरकार द्वारा लिया गया है: 

1. पॉच (5) प्रतिशत पेंशन पर सदा के लिए रोक । 

सरकार द्वारा लिए गये निर्णय के आलोक में उक्त दण्ड श्री प्रेम प्रकाश सिंह, तत्कालीन कार्यपालक 
अभियन्ता योजना एवं मोनेटरिंग अंचल, पटना सम्प्रति सेवानिवृत को संसूचित किया जाता है । 

बिहार राज्यपाल के आदेश से , 

गजानन मिश्र , 
विशेष कार्य पदाधिकारी । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 206-571+ 10 -डी0टी0पी0 । 

